

चाडबाड

(२०२७ दसैं)



—भीमनिधि तिवारी

मोल—तीस पैसा

[१०००]

मुद्रक:- अन्नपूर्णा मुद्रणालय, दुर्गबहिल फोन. १३३५६

Digitized By:



साझा शिक्षा ई-पाटी
OLE NEPAL

www.pustakalaya.org

www.olenepal.org

-चाडबाड-

उत्तर, दक्षिण, पश्चिमपट्टि तीनै दाउ खुला
च्याँखे उत्तिकै वैरिन्छन् कुनै साना, ठूला
आलाकाँचा पत्रकारको ढाँचाकाँचा देख्ता
कोजाग्रत पूर्णिमामा गुप्त जूवा मारे झैं लाग्छ

(१)

जति जति शिक्षा बढ्छ उति बेकारी
जति जति बेकारी बढ्छ उति क्रान्तिकारी
कहाँ जाने, के गर्ने, शिक्षितवर्गको दिमाग
लक्ष्मीपूजा, ताइताप्केमा सेल घुमे झैं लाग्छ

(२)

कसैको पनि यो सिद्धान्त भन्ने पहिचान छैन
कुन धर्म, कुन परंपरा, कुन संस्कृति, ज्ञान छैन
बहु जन, बहु रूप, बहु वय, बहु भेष
भाइटीकामा नव रंगी टीका लाए झैं लाग्छ

(३)

आफू जन्मेको साल पनि भन्न नहुने गोप्य
पेटभित्र के छ के छ आँत पाईनसक्नु गोप्य
हिजोआजका केटीको शुभ विवाह त मलाइ
कुष्माण्ड नवमीमा कुभिण्डो दान गरे झैं लाग्छ

(४)

कालेको कानमा साउती गरूँ, पाकेको पिप बहास्स
गनाउँछ

गोरेको कानमा सुटुक्क भनूँ, वज्र बहिरो सुन्दैन
कल्लाइ भनूँ, कल्लाइ भनूँ, यो बजारको भाउबेसाहा
हरिबोधिनी एकादशी, घाँटीमा पिडालु कोकाए झैं

लाग्छ

(५)

बेपत्ताका मानिस इवाट्ट माथि शिरमा पुग्छन्
हेर्दा हेर्दै तुरुन्त फेरि तल पुच्छरमा झर्छन्
उन्नति र अवनतिको के छ र यहाँ ठेगान ?
वैकुण्ठे चतुर्दशीमा वैकुण्ठे खेले झैं लाग्छ

(६)

एक बित्ताको देशमा कति पो काम होला र !
मिलेर बसौंभने के ठाम नहोला र ?
हरेक टोलका ठूला घर—अड्डा र कर्मचारी
बालाचतुर्दशी, पशुपतिको वनमा सतबीउ छरे झैं लागे

(७)

सैंतीस सालको साहित्यसेवाले न कसैलाइ रिझाउनै
सकियो
न त एकतीस वर्षको नोकरीमा कौडी कमाउनै सकियछ
न त एक दर्जन छोराछोरीको बाबु नै बन्न सकियो
सारा जीवन त पूसको आइतवार झैं अलिनो पो लाग्छ

(८)

अध्ययनमा लगन छैन, अनुशासनमा आसन छैन,
स्थिर चित्तवृत्ति छैन, समयको पनि पालन छैन,
भविष्यका उज्ज्वल आशा, राष्ट्रका कर्णधार
विद्यार्थीहरु माघे संक्रातिमा काँचो खिचडी छड्के
झैं लाग्छ

(६)

हामी “कवि” भनेर कवि-संमेलनमा कुदेको देख्दा
हामी “कथाकार” भनेर कतै कतै कुल्हेको सुन्दा
हामी “नाटककार” भनेर रंगमंचमा कड्केको हेर्दा
श्रीपंचमीमा नानीले “कपूरी क” नचिन्हे झैं लाग्छ
(१०)

हामीलाई काम चाहिएको छ, एक पेट माम
चाहिएको छ,
शीत, वर्षा ओत लाग्ने एउटा ठाम चाहिएको छ
नवरात्रीको चण्डी जस्तो उही पुरानो भाषण सुन्दा
शिवरात्रीको जागरणमा झप्प झप्प ऊँघ लागे झैं लाग्छ
(११)

उता हेर्छु एक गाँसको निम्ति पसीना बहिरहेछ
यता हेर्छु सिनेमाको खहरेमा धनराशि बहिरहेछ
यस्तै वैषम्यको विषालु हावा सर्वत्र नै फैलिरहेछ
अनि त आफ्नो मुटु फागुपूर्णेमा चीरदाह गरे झैं
लाग्छ

(१२)

मान्छे सबै मुडुला छन् सधैं मलामी जस्ता
घर पनि मुडुला हुँदैछन् इन्जिनिएर जस्ता
कोठा, चोटा हुन्छन् जलाम्मे लम्बे झरीमा
घोडेजात्रा, जाँडको नयाँ घ्याम्पो फुटे झैं लाग्छ

(१३)

झरना रोएर गइरहेछन्, खानी गुम्सेर बसिरहेछन्,
वनको अकाल मृत्युमा जीवजन्तु तड्पिरहेछन्,
सहानुभूत हृदयले यति दुइ शब्द लेख्दा पनि
मातातीर्थे औसीमा आमाको मुख हेरे झैं लाग्छ

(१४)

ठूला पदमा हामी बस्ने हामी मात्रै ठूला
तिमीहरु ता जुत्ता व्हाँ, हामी श्रीपेच, ठूला
राणाको त्यो साँढा नीति पछारिएको देख्दा
अक्षय तृतीया, शीतल ! शर्बत पिए झैं लाग्छ

(१५)

सूचनाले हिंसा रोकेको छ तापनि
हिंसा त भइ नै रहेछ—यता पनि, उता पनि
परीक्षकले परीक्षार्थीको कापी रेटेको देख्दा
बुद्धजयन्तीमा बुद्धकै आत्मा छटपटाए झैं लाग्छ

(१६)

पहाड, तराई यहीं छन्; लेक, बेंसी यहीं छन्;
 यूरोप, अमेरिका यहीं छन्; चीन, जापान यहीं छन्;
 हिन्दुस्थान, पाकिस्तान, साधु, हिप्पी यहीं छन्;
 काठमाडौं शहर त दशहरामा जोगी-तरकारी पाके
 झैं लाग्छ

(१७)

पुरुषको पुरुषार्थ सान्हो हुन्छ, नारीको भावना कोमल
 हुन्छ
 बच्चा बोक्नेलाइ बन्दूक बोकाउनु बेकारको काम हुन्छ
 नारी र पुरुषले हर क्षेत्रमा समान काम गर्न थालेको
 देखेदा
असारको पन्ध्र कहतारोमा दही-च्यूरा मुखे झैं लाग्छ

(१८)

बुहारीले घरधन्धा गर्छे म बोझो चुसेर बसुँला
 छोरोले कमाएर ल्याउँछ म तमाखु खाएर लेटुँला
 आमा बाबुले (सपनामा) कल्पना गरेको देखेदा
गुरुपूर्णेमा लोभी गुरुले च्याल चुहाए झैं लाग्छ

(१९)

मेचमा रहँदा एउटा कुरा, खुस्कियो अर्कै कुरा
 कतै नबिक्ने सेनामेना पछि लगायो भुरा
 के भाषण ! के वक्तव्य ! के नेता ! के नेतृत्व !
गठेमंगल साँझमा आज्ञाजुजे चिच्याए झैं लाग्छ

(२०)

यहाँ, छातीभन्दा पनि अरे ! तक्मा धेरै छन्
 ईमानदारीभन्दा पनि चक्का धेरै छन्
 हरेकले पाउनेपर्ने, हरेकले लाउनेपर्ने
 हर दैलोमा नागपंचमी, नाग टाँसे झैं लाग्छ

(२१)

राष्ट्रिय, अन्तर्राष्ट्रिय छैन सूक्ष्म कुराको ज्ञान
 जनताका प्रतिनिधि ? बेचैलीमा चाँदीमा गुणगान !
 जुठे पनि, ठुटे पनि आज जो पनि नेता छन्
 साउनमास, जनैपूर्णेमा क्वाँटी उम्रे झैं लाग्छ

(२२)

इज्जत जाने त यहाँ कुरै छैन जब इज्जत नै छैन
 पाकेटमारसित केको डर जब जेबमा कौडी छैन ?
 हाम्रो इज्जत ! हाम्रो औकात ! टिम्केर हिँडेको देख्दा
गाइजात्रामा खुर्सानीको माला, झुत्रो छाता ओढे झैं
 लाग्छ

(२३)

नाम गयो, दाम गयो, (ट्वाँटमय टोल भयो)
 जात गयो, जागीर गयो, जोबन गयो, जीवन गयो,
 चौवाटाका भाइमा होनहार नव युवक
कृष्णाष्टमी, रातमा कंस पछारिए झैं लाग्छ

(२४)

नांगो छाती, नांगो पिठ्यूँ, नांगो पाखुरा, नांगो पेट
चोलो हो कि खिचोलो हो, टनटन सारा सारी समेट
सती साध्वीको रित्तो निधार, झाँको फिजेको देखदा
तीजमा भोकले पार्वती बौलाइन् कि झै लाग्छ

(२५)

हरेक अड्डा गएर हेराँ एउटी महिला टाइपिस्ट
तिनैद्वारा छाप्नुपर्छ सबैकी ती इष्ट
तिनै माननीया छन्, ती नै पूजनीया
ऋषिपंचमी, सप्तर्षिको बीच अरुन्धती झै लाग्छ

(२६)

दुइको चार बनायो, चारको आठ
आठबाट अट्ठाईस बन्छ, अट्ठाईसबाट एक सय आठ
नाकभन्दा नाइटी अग्लो साहूमहाजनको भुँडो देखदा
सोह्रश्राद्धमा बाजेले ठहरभर खीर खाए झै लाग्छ

(२७)

छिमेकीले आँगनसम्म ल्याइदिए पानी
उनले पनि के भन्तान् ए ! कति लाज नमानी
एक घुङ्कोको सात रुपियाँ जिप्टाएको देखदा
घटस्थापनामा घडा नै नथापूँ कि झै लाग्छ

(२८)

काम गर्ने गरिरहेछन्, अघि अघि बढिरहेछन्
 बथुवाइ गर्ने गरिरहेछन्, डाहले आफै जलिरहेछन्
 कोही घायल हुने होइन, कसैलाई लाग्ने होइन
फूलपातीमा टुँडिखेलमा बढाउँ हाने झैं लाग्छ

(२६)

सीता, बुद्ध जन्मेको हो यो पुण्यभूमि !
 गोकुलधूप सत्कनु पर्ने हो यो देवभूमि !
 चुरोटको धूवाँले देश व्याप्त पारेको देख्दा
महाष्टमी, मासु पोले झैं नाकमा ठस्स लाग्छ

(३०)

सत्यताको हत्या हुन्छ, दुर्बलतामा मार हुन्छ,
 समालोचक भन्ने खुकुरीको पानी तीखो धार हुन्छ
 सीधासादा, भोलाभाला कवि, कलाकारहरुलाई
महानवमी, कोतमा बोका, राँगा छप्काए झैं लाग्छ

(३१)

यता हे-यो पहुँलै छ, उता हे-यो पहुँलै छ,
 कतै धान पाकेको छ, कतै सयपत्री फुलेको छ,
 कति धनी यो देश ! कति राम्रो यो देश !
बिजया दशमी, जमराको माला लिए झैं लाग्छ !

(३२)

कौवा-प्रकाशनका कीसेली

(एक) वासुदेवको	'चिठी-चपेटा'	दोस्रो संस्करण २।-	बजारमा
(दुई) पूर्णप्रसादको	'कौवा'	दोस्रो संस्करण	प्रेसमा
(तीन) रामकुमारको	'ख्यालख्याल'	दोस्रो संस्करण २।५०	बजारमा
(चार) घटोत्कचको	'दमाहा'	दोस्रो संस्करण	प्रेसमा
(पाँच) धेरै कविहरूको	'छयाकन'	पहिलो संस्करण ६।-	बजारमा
(छ) भैरवको [पहिलो संग्रह]	'काउकुती'	तेस्रो संस्करण २।५०	बजारमा
(सात) रामकुमारको [दोस्रो संग्रह]	'सञ्चै छ ?!'	पहिलो संस्करण २।-	बजारमा
(आठ) भीमनिधिको [पद्य संग्रह]	'तितौरा र मस्यौरा'	पहिलो संस्करण २।५०	बजारमा
(नौ) भैरवको [तेस्रो संग्रह]	'गलबन्दी'	पहिलो संस्करण २।५०	बजारमा
(दस) श्याम गोतामेको [पहिलोसंग्रह]	'मपाई'	पहिलो संस्करण २।५०	बजारमा
(एघार) भीमनिधिको [दोस्रो संग्रह]	'चाडबाड'	पहिलो संस्करण - १३०	तपाईंको हातमा
(बान्ह) घटोत्कचको [ढड्ढू संग्रह]	'टुपी'	पहिलो संस्करण	प्रेसमा

तिवारी-साहित्य

नाटक—

१. सहनशीला सुशीला

२. आदर्श जीवन

३. पुतली

४. काशीवास

५. किसान

६. नैनीका राम

७. पांच ऐ. एकांकी

८. विवाह

९. एकांकी पल्लव

१०. सत्य हरिश्चन्द्र

११. नोकर

१२. सिद्धार्थ गौतम

१३. एकांकी कली

१४. शिलान्यास

१५. चौतारा लक्ष्मीनारायण

१६. इन्द्रधनुष (प्रेसमा)

१७. माटोको माया (प्रेसमा)

गीत—

१. बयासी र बीस गजल

२. बयासी भजन

निबन्ध—

१. पन्ध्र प्रबन्ध

कहानी—

१. ने०सा०कहानी (जेठो भाग)

२. " " (माहिलो भाग)

३. " " (साहिलो भाग)

४. " " (काहिलो भाग)

५. " " (ठाहिलो भाग)

६. " " (राहिलो भाग)

७. " " (अन्तरे भाग)

८. " " (जन्तरे भाग)

९. " " (खन्तरे भाग)

१०. " " (मन्तरे भाग)

काव्य—

१. तर्पण

२. कविता — 'नन्द'

३. वर शिक्षा

४. यशस्वी शव

५. विस्फोट

६. कविता-कुञ्ज

७. सिंहदरबार

८. तिवारी-सूक्ति संग्रह

उपन्यास—

१. इन्साफ (प्रेसमा)